

छात्रों को निर्मम दण्ड न दें : युवाचार्यश्री महाश्रमण

बीदासर, 19 अप्रैल।

कस्बे के तेरापंथ भवन स्थित श्रीमद् मघवा समवसरण में धर्मसभा को संबोधित करते हुए युवाचार्यप्रवर ने दो दिन पूर्व ही निर्मम दण्ड के कारण से छात्रा की मृत्यु की घटना का उल्लेख करते हुए फरमाया कि छात्रों पर अनुशासन जरूरी है पर उनको निर्मम दण्ड नहीं देना चाहिए। अध्यापकों में दण्ड देने का विवेक होना चाहिए। विवेक के साथ किया गया अनुशासन विद्यार्थी को विकास की राह पर ले जाता है।

युवाचार्यश्री ने गुरु शिष्य के संबंधों पर प्रवचन के दौरान विद्यार्थियों को शिक्षा प्रदान करते हुए फरमाया कि गुरु के द्वारा किये गये अनुशासन को शिष्य विनम्रता पूर्वक स्वीकार करे। विद्यार्थियों के जीवन में अनुशासन जरूरी है तथा गुरु का काम है शिष्य की गलती को सुधारना है।

27 अप्रैल को होगा अक्षय तृतीया महोत्सव का भव्य आयोजन

बीदासर, 19 अप्रैल।

जैन धर्म के आदि भगवान ऋषभ की दीर्घकालीन तपस्या को आधार मानकर मनाये जाने वाले विराट अक्षय तृतीया महोत्सव का आयोजन आचार्यश्री महाप्रज्ञाजी के सान्निध्य में 27 अप्रैल को किया जायेगा। आचार्य महाप्रज्ञ प्रवास व्यवस्था समिति के अध्यक्ष श्री बाबूलाल सेखानी ने बताया कि इस विराट महोत्सव में देशभर से वर्षीतप करने वाले 250 भाईं-बहनों के द्वारा पारणा किया जायेगा। इस महोत्सव कार्यक्रम को लेकर व्यवस्था समिति ने व्यापक रूप से तैयारियां शुरू कर दी हैं।

विकलांग सहायता शिविर का आयोजन आज

बीदासर, 19 अप्रैल।

महाप्रज्ञ सेवा प्रकल्प द्वारा आचार्यश्री महाप्रज्ञ, युवाचार्यश्री महाश्रमण के सान्निध्य में सोमवार को प्रातः 10 बजे से स्थानीय तेरापंथ भवन के श्रीमद् मघवा समवसरण में एक दिवसीय विशाल विकलांग सहायता शिविर का आयोजन किया जायेगा। शिविर का संयोजन स्थानीय तेरापंथ युवक परिषद द्वारा किया जायेगा।

प्रकल्प के राष्ट्रीय अध्यक्ष श्री नरेश मेहता ने बताया कि यह शिविर पैरों से लाचार भाईं-बहनों के लिए सुनहरा अवसर है। इस शिविर में 200 कृत्रिम पैर लगाये जायेंगे। उन्होंने बताया कि इस कार्यक्रम में भगवान महावीर विकलांग सहायता समिति जयपुर के संस्थापक एवं संरक्षक श्री पदम भुषण देवेन्द्रराज मेहता भी सम्मिलित होंगे। श्री नरेश मेहता ने बताया कि इस शिविर में उन भाईं बहनों की जांच व रजिस्ट्रेशन भी किया जायेगा जो पैरों से लाचार है तथा कृत्रिम पैर लगवाना चाहते हैं।

— अशोक सियोल
99829 03770